



नगर राजभाषा कार्यान्वयन समिति (बैंक), पटना

**नगर राजभाषा कार्यान्वयन समिति (बैंक), पटना के तत्वावधान में कवि-  
सम्मेलन का आयोजन**

नगर राजभाषा कार्यान्वयन समिति (बैंक), पटना की सांस्कृतिक और रचनात्मक परंपरा की एक कड़ी के रूप में 31 अक्टूबर 2017 को अपराह्न 4:00 बजे भारतीय रिज़र्व बैंक, पटना के ऑडिटोरियम में एक कवि-सम्मेलन का आयोजन किया। मनमोहक कविताओं और गज़लों से भरपूर इस कवि-गोष्ठी और मुशायरा का उद्घाटन समिति के अध्यक्ष और क्षेत्रीय निदेशक श्री नेलन प्रकाश तोपनो द्वारा किया गया। इस कवि सम्मेलन में पटना नगर स्थित बैंकों के कार्यालय प्रमुख तथा सदस्य बैंकों के स्टाफ सदस्य बड़ी संख्या में उपस्थित थे। समिति के सदस्य सचिव श्री कुमार परिमलेन्दु सिन्हा द्वारा सभी अतिथियों का स्वागत किया गया।

सुप्रसिद्ध कवि एवं साहित्यकार श्री अरुण कमल की अध्यक्षता में आयोजित इस काव्य संध्या में बिहार के जाने-माने एवं राष्ट्रीय ख्यातिप्राप्त कवियों और शायरों द्वारा समसामयिक विषयों से लेकर मानवीय जीवन के विविध

पहलुओं का संवेदनशील चित्रण करती कविताएँ और गज़लें प्रस्तुत की गईं। इस कवि-सम्मेलन में श्री कासिम खुर्शीद, श्री शंकर कैमूरी, श्री मनमोहन मिश्र, श्री मुकेश प्रत्यूष, सुश्री आराधना, श्री एम.के.बजाज, श्री कुमार परिमलेन्दु सिन्हा और श्री आर.पी.घायल आदि कवियों और शायरों ने अपनी मनमोहक कविताओं और संवेदनशील गज़लों से उपस्थित श्रोताओं को मंत्रमुग्ध कर दिया। उक्त कार्यक्रम में मुख्य रूप से समकालीन जीवन, समाज और राजनीति की विद्रूपताओं, बदलते जीवन-मूल्यों, नारी-जीवन की व्यथा आदि विभिन्न पहलुओं पर मन को छू लेने वाली अत्यंत संवेदनशील कविताएं पेश की गईं, जिसे श्रोताओं द्वारा खूब सराहा गया। कवि गोष्ठी में बड़ी संख्या में उपस्थित स्टाफ-सदस्य गण शुरु से अंत तक काव्यपाठ का आनन्द लेते रहे। कार्यक्रम का संचालन प्रसिद्ध शायर और कवि-सम्मेलनों एवं मुशायरों के लोकप्रिय मंच संचालक श्री कासिम खुर्शीद द्वारा किया गया। अंत में धन्यवाद ज्ञापन श्री कृष्ण प्रसाद सिंह, मुख्य प्रबंधक, युनाइटेड बैंक ऑफ इंडिया द्वारा किया गया।





